

नवभारत

5

राष्ट्रीय हितों के संवर्धन में बदलते हैं दोस्त और दुश्मन

6

ईश्वर अंश जीव अविनाशी

7

नारद प्राकटोत्सव सुख-समृद्धि और भक्ति का उत्सव

11

भारत महिला टी20 विश्व कप टीम घोषित

ग्लोबल वॉर्मिंग आज अलार्मिंग

पर्यावरण अनुकूल निर्माण को प्रोत्साहित करना आवश्यक : सीएम डॉ. यादव

भोपाल, 2 मई. राजधानी में स्थित कुशाभाऊ ठाकरे सभागार में शनिवार को दो दिवसीय ग्रीन बिल्डिंग तकनीक पर अखिल भारतीय सेमिनार और इंडियन बिल्डिंग कांग्रेस की 113 गवर्निंग कॉउंसिल मीटिंग के शुभारंभ हुआ. सेमिनार का शुभारंभ मुख्यमंत्री मोहन यादव ने किया. इस दौरान दो एमओयू भी किए गए जिसमें पहले आईआईटी इंदौर और लोक निर्माण विभाग के बीच निर्माण तकनीक पर केंद्रित और दूसरा एमओयू लोक निर्माण विभाग तथा गृहा संस्था के साथ किया गया.

इस मौके पर मुख्यमंत्री डॉ. मोहन यादव ने कहा है कि प्रकृति अनुकूल स्थापत्य हमारे वास्तु का



आधार है। वर्तमान समय की बड़ी चुनौती यह है कि हम कांक्रिट के बढ़ते जंगलों और सिमटते प्राकृतिक संसाधनों के बीच खड़े हैं. पर्यावरण अनुकूल निर्माण को प्रोत्साहित करना आवश्यक है. हमें गर्व होना चाहिए कि हम उस परंपरा के उत्तराधिकारी हैं जिन्होंने स्वस्थ नगर नियोजन के साथ जल

संरक्षण के लिए विशाल इकोलॉजिकल सिस्टम बनाये. विद्वान, वास्तुकार राजा भोज द्वारा विकसित भोपाल इसका प्रत्यक्ष प्रमाण है.

सीमाध्यम का विषय है कि सस्टेनेबल फ्यूचर इनोवेशंस इन ग्रीन बिल्डिंग प्रैक्टिसेस जैसे विषय पर भोपाल में राष्ट्रीय

सेमिनार हो रहा है. प्रदेश के ऐतिहासिक स्थल मांडव के जल प्रबंधन और नगर नियोजन को देखते हुए वहां भी इस प्रकार के आयोजन होने चाहिए. मुख्यमंत्री डॉ. यादव शनिवार को ग्रीन बिल्डिंग तकनीक पर अखिल भारतीय सेमिनार और इंडियन बिल्डिंग कांग्रेस की 113 गवर्निंग

कतकालीन गणना की सटीकता इससे सिद्ध होती है कि वर्तमान में भी निश्चित तिथियों पर मौसम में बदलाव का अनुभव किया जा सकता है. प्रदेश में पर्यावरण अनुकूल निर्माण पर जोर दिया जा रहा है। ग्लोबल वॉर्मिंग आज अलार्मिंग हो चुकी है, यह मुख्य चुनौती बनकर सामने आई है। गंगा दशहरा 25 मई को इसके अंतर्गत प्रदेश में कुएं, बाबड़ियों और सभी जल संरचनाओं के जीर्णोद्धार का कार्य किया जा रहा है। इसमें अधिक से अधिक जनसहभागिता सुनिश्चित की जाएगी। प्रदेश में सभी ने जल संरचनाओं पर निरंतर कार्य करने का संकल्प लिया है. मध्यप्रदेश जल संरक्षण कार्यों में देश में प्रथम स्थान पर है।

कॉउंसिल मीटिंग के शुभारंभ पर को संबोधित कर रहे थे.

AMITY UNIVERSITY GWALIOR

MBA

Future Leaders Meet Here

MANAGEMENT

- MBA (Spl's offered)
- Marketing & Sales
- Business Analytics
- Finance
- International Business
- Human Resources

BBA

COMMERCE

B.Com

ECONOMICS

B.A. - Economics

To apply visit: amity.edu/gwalior by: 9th May 2026 7303-872-872

Amity University Gwalior, Maharajpura, Gwalior (Opp. Airport) | E: admissions@gwa.amity.edu

► **एक नजर में** ◄

विकास परियोजनाओं का पीएम मोदी करेंगे शुभारंभ हैदराबाद. प्रधानमंत्री नरेंद्र मोदी 10 मई को अपनी तेलंगाना यात्रा के दौरान लगभग 7,823 करोड़ रुपये की विकास परियोजनाओं का शिलान्यास और उद्घाटन करेंगे। तेलंगाना भारतीय जनता पार्टी के अध्यक्ष एन. रामचंद्र राव ने शनिवार को मेडक जिले के रामायमपेट में एक संवाददाता सम्मेलन को संबोधित करते हुए बताया कि लगातार तीसरी बार प्रधानमंत्री का पद संभालने के बाद श्री मोदी की राज्य की यह पहली यात्रा होगी। उन्होंने बताया कि इन प्रमुख परियोजनाओं में जहीराबाद में एक औद्योगिक शहर की स्थापना, वारांगल में एक टेक्सटाइल पार्क और पीएम मित्र काकतीय मेगा टेक्सटाइल पार्क शामिल हैं।



नौसेना प्रमुख एडमिरल त्रिपाठी म्यांमार दौरे पर

नई दिल्ली. भारत के नौसेना प्रमुख एडमिरल दिनेश त्रिपाठी 2 से 5 मई तक म्यांमार की चार दिवसीय आधिकारिक यात्रा पर हैं. इस दौरे का उद्देश्य भारत और म्यांमार के बीच समुद्री सुरक्षा, क्षमता विकास और सैन्य सहयोग को और मजबूत करना है. यात्रा के दौरान एडमिरल त्रिपाठी म्यांमार के शीर्ष सैन्य अधिकारियों, जिनमें जनरल ये विन ऊ, रक्षा मंत्री जनरल यू हटुन आंग और नौसेना प्रमुख एडमिरल हेटिन विन शामिल हैं, से द्विपक्षीय वार्ता करेंगे। इन बैठकों में दोनों देशों के बीच मौजूदा समुद्री सहयोग की समीक्षा, परिचालन तालमेल और प्रशिक्षण कार्यक्रमों का विस्तार चर्चा का मुख्य विषय होगा.

प्रसून जोशी प्रसार भारती के नए चेयरमैन नियुक्त

नई दिल्ली, 2 मई. प्रसिद्ध गीतकार, कवि और फिल्मी जगत के जाने-माने रचनाकार प्रसून जोशी को शनिवार को प्रसार भारती का नया चेयरमैन नियुक्त किया गया। यह घोषणा सूचना एवं प्रसारण मंत्रालय ने की, जिसके तहत उन्होंने देश के सार्वजनिक प्रसारक की कमान संभालने का कार्यभार ग्रहण किया.

केंद्रीय मंत्री अश्विनी वैष्णव ने प्रसून जोशी को एक दुर्लभ रचनात्मक प्रतिभा बताते हुए कहा कि उनके नेतृत्व में प्रसार भारती को नई रचनात्मक आवाज मिलेगी। प्रसून जोशी इससे पहले केंद्रीय फिल्म प्रमाणन बोर्ड के अध्यक्ष के रूप में कार्यरत थे. उनका अनुभव भारतीय फिल्म



उद्योग और मीडिया के विविध पहलुओं को समझने में अद्वितीय है। उनके नेतृत्व में उम्मीद की जा रही है कि प्रसार भारती ने केवल कार्यक्रमों और प्रसारण की गुणवत्ता में सुधार करेगा, बल्कि डिजिटल और नई मीडिया प्लेटफॉर्म पर भी अपनी पकड़ मजबूत करेगा। वे नवनीत कुमार सहगल का स्थान लेंगे, जिन्होंने मार्च 2024 से इस पद पर कार्य किया.

ईसी को अधिकारी रखने का अधिकार

- सुप्रीम कोर्ट बोला - अधिकारी चुनाव आयोग का हक
- मतगणना स्टॉफ चयन पर चुनाव आयोग को छूट

नई दिल्ली, 2 मई. सुप्रीम कोर्ट ने शनिवार को पश्चिम बंगाल में काउंटिंग सेंटर्स पर केंद्रीय और पीएसयू कर्मचारियों की तैनाती के खिलाफ टीएमसी की आपत्ति को खारिज कर दिया.सुप्रीम कोर्ट ने कहा कि चुनाव आयोग को कोई आदेश नहीं दे सकते हैं।

यह चुनाव आयोग का अधिकार है उन पर भरोसा करें. टीएमसी की ओर से सीनियर वकील कपिल सिब्बल ने कहा है कि हमें उनसे (चुनाव आयोग) से न्याय मिलने की उम्मीद नहीं है.



टीएमसी ने इससे पहले कलकत्ता हाईकोर्ट में अपील की थी. हाईकोर्ट ने आपत्ति खारिज करते हुए कहा था कि काउंटिंग स्टाफ की नियुक्ति चुनाव आयोग के अधिकार क्षेत्र में आती है, इसमें कोई अवैधता नहीं है. यह मामला तब उठा जब टीएमसी ने मतगणना के लिए सुपरवाइजर और सहायक के रूप में केंद्र सरकार और सार्वजनिक उपक्रम कर्मचारियों की तैनाती पर आपत्ति जताई.

सुप्रीम कोर्ट में कल सुनवाई के दौरान जस्टिस जयमाल्य बागवी ने कहा कि नियमों के तहत यह पूरी तरह चुनाव आयोग पर निर्भर करता है कि वह किन अधिकारियों को नियुक्त करता है। उन्होंने यह भी स्पष्ट किया कि जब विकल्प खुला है, तो इसे नियमों के खिलाफ नहीं माना जा सकता। टीएमसी की ओर से वरिष्ठ वकील कपिल सिब्बल ने दलील दी कि पार्टी को अधिकारियों की तैनाती संबंधी जानकारी समय पर नहीं दी गई.

पार्टी का तर्क था कि इससे निष्पक्षता पर सवाल उठ सकते हैं और राज्य सरकार के अधिकारियों को भी प्रक्रिया में शामिल किया जाना चाहिए.

सीबीआई ने यूएई से आरोपी किया प्रत्यर्पित

नई दिल्ली 02 मई. केंद्रीय जांच ब्यूरो (सीबीआई) को बैंकिंग धोखाधड़ी के वांछित आरोपी कमलेश पारेख को संयुक्त अरब अमीरात (यूएई) से प्रत्यर्पण कर भारत लाने में बड़ी सफलता मिली है. सीबीआई ने शनिवार को बताया कि आरोपी को शुरुवार को यहां लाया गया जहां उसे हिरासत में ले लिया गया। सीबीआई ने कहा है कि विदेश मंत्रालय और गृह मंत्रालय के समन्वय से कल रेंड नॉटिस के तहत वांछित आरोपी कमलेश पारेख को यूएई से प्रत्यर्पित कराने में सफलता मिली है। उक्त आरोपी एक बड़े पैमाने पर बैंकिंग और वित्तीय धोखाधड़ी के मामले में वांछित था.

करोड़ों मोबाइल पर बजा आपातकालीन सायरन

सरकार ने लॉन्च किया देशव्यापी 'सचेत' मोबाइल-आधारित प्लेटफॉर्म



नई दिल्ली, 2 मई. सरकार ने शनिवार को एक नई मोबाइल-आधारित आपदा चेतावनी प्रणाली का शुभारंभ किया, जिसका उद्देश्य आपातकालीन अलर्ट को तेजी से और प्रभावी ढंग से नागरिकों तक पहुंचाना है.

केंद्रीय गृह मंत्री अमित शाह और केंद्रीय संचार मंत्री ज्योतिरादित्य सिंधिया ने इस योजना की घोषणा करते हुए बताया कि यह देशव्यापी पहल

भारत ने शनिवार को नई मोबाइल-आधारित आपदा चेतावनी प्रणाली के तहत सेल ब्रॉडकास्ट सेवा की शुरुआत की. इस अवसर पर केंद्रीय संचार और पूर्वोत्तर क्षेत्र विकास मंत्री ज्योतिरादित्य सिंधिया ने कहा कि यह कदम नागरिक सुरक्षा को मजबूत करने और आपदा के समय त्वरित सूचना सुनिश्चित करने के लिए महत्वपूर्ण है.

नागरिक सुरक्षा और आपदा प्रबंधन में एक नया आयाम लाएगी. इस प्रणाली का नाम 'सचेत' है, जिसे दूरसंचार विभाग ने राष्ट्रीय आपदा प्रबंधन प्राधिकरण के सहयोग से विकसित किया है. यह प्लेटफॉर्म मोबाइल उपयोगकर्ताओं को भौगोलिक रूप से लक्षित चेतावनी देने के लिए एसएमएस आधारित अलर्ट और सेल ब्रॉडकास्ट तकनीक का उपयोग करता है. 19 भाषाओं में अब तक 134 अरब से अधिक एसएमएस अलर्ट भेजे जा चुके हैं.

कूज हादसा : कॉल में मरीना चिल्ला रही थीं .. मुझे बचा लो

- मृतकों की संख्या हुई 11, दो अब भी लापता
- तीसरे दिन मिला मासूम विराज का शव

जबलपुर, 02 मई. बरगी बांध कूज हादसे का शिकार हुआ विराज शनिवार मिला गया है। मृतकों की संख्या 11 पहुंच गई है। सर्वे अभियान के दौरान एक और शव के संकेत मिले हैं जिसकी बरामदगी के लिए टीम जुटी है।

वहीं, बरगी बांध कूज हादसे में एक वॉइसो सामने आया है, इस हादसे में दिल्ली का एक परिवार भी

शामिल था। जिसमें मरीना (39), उसका चार साल का बेटा और दादी की मौत हो गई। आखिरी वीडियो कॉल में मरीना चिल्ला रही थीं.. मुझे बचा लो। परिजनों ने ऑपरेटर्स को लापरवाही और मौसम चेतावनी न देने का आरोप लगाया। हादसे में अब तमिल 5 वर्ष, कामराज, मयूरम 9 वर्ष लापता है। जानकारी के अनुसार बरगी बांध में गुरुवार शाम तेज आंधी चलने से खमिरिया टापू के पास पर्यटकों से भरा कर्जु डूबने के बाद लापता चार लोगों की तलाश शनिवार सुबह 6 बजे से शुरू हुई सेना, एनडीआरएफ और एसडीआरएफ की टीमों नौकाओं की मदद से तलाश की जा रही है.

गर्मी से राहत ► देशभर में बारिश-तूफान का असर, कई राज्यों में ओलावृष्टि, किसानों को नुकसान

आंधी-बारिश से बदला मौसम, 9 राज्यों में अलर्ट

नई दिल्ली/भोपाल, 02 मई. देश के कई हिस्सों में मौसम ने अचानक करवट चलेते हुए लोगों को भीषण गर्मी से राहत दी है. शनिवार को मध्य प्रदेश, उत्तर प्रदेश, बिहार, झारखंड, पश्चिम बंगाल समेत कई राज्यों में तेज आंधी और बारिश के साथ ओलावृष्टि हुई.

मौसम विभाग के अनुसार, इस बदलाव के चलते तापमान में 3 से 5 डिग्री सेल्सियस तक की गिरावट आई है पिछले कुछ दिनों में जहां तापमान 45 डिग्री के पार पहुंच गया था, वहीं अब इसमें उल्लेखनीय कमी आई है.



केदारनाथ में खराब मौसम का असर, 50ब हेली टिकट रद्द

केदारनाथ यात्रा पर मौसम की मार, उड़ानें ठप :उत्तराखंड के प्रसिद्ध केदारनाथ धाम की यात्रा इस समय खराब मौसम की

वजह से प्रभावित हो रही है। रुद्रप्रयाग जिले में मौसम विभाग द्वारा जारी ऑरेंज अलर्ट के चलते प्रशासन पूरी तरह सतर्क है. भारी बारिश, ओलावृष्टि और बिजली गिरने की आशंका को देखते हुए सुरक्षा कारणों से हेलीकॉप्टर सेवाओं को अस्थायी रूप से निलंबित कर दिया गया है। पिछले तीन दिनों में केदारनाथ जाने वाले करीब 50 प्रतिशत हेलीकॉप्टर टिकट रद्द किए जा चुके हैं. फाटा, सोनप्रयाग, सिरसी और गुप्तकाशी सहित सभी प्रमुख हेलीपैडों से उड़ानें फिलहाल बंद हैं.

मध्य प्रदेश के कई हिस्सों में दो दिन से अचानक मौसम में करवट ली है. राजधानी भोपाल में दोपहर बाद हुई बारिश ने लोगों को गर्मी से कुछ राहत दी, लेकिन रायसेन, सीहोर और बालाघाट भी हुई. रायसेन के छुछार गांव में हरशिव वेयरहाउस की टीन की छत तेज हवाओं से उड़ गई. खुले में रखी गेहूं की फसल बारिश में भीग गई.